

ত্রিপুরা হাফাঙ
ককথুম তেই হুকুমু দাগিখুঙ

স-৩৫০১

আগরতলা, ২ নভেম্বর, ২০২৩

আখাউড়া-আগরতলা রেল কীরীঙলায়মুঙন' খব্বাই কায়থাম সামুঙবীতাংন' চেঙগাঁই রীখা
ভারত-বাংলাদেশ কীনীয় হাকতরনি হালক কায়সা কীতাল কুচুক থায়' সগীয়খা ঃ মন্ত্ৰি বখরক
ভারত-বাংলাদেশ কীনীয় হাকতরনি হালকন' কীরাক খীলায়নাঅ
চাঁঙ সাকতারজাক ঃ গণপ্রজাতন্ত্রী বাংলাদেশনি মন্ত্ৰি বখরক

আখাউড়া-আগরতলা রেল কীরীঙলায়মুঙন' খব্বাই কায়থাম সামুঙবীতাংন' চেঙগাঁই রীমানি বিসিংতাই ভারত তেই বাংলাদেশ কীনীয় হাকতরনি হালক কায়সা কীতাল কুচুক থায়' সগীয়খা। বেলায়খন' খাতুঙমানি কক চাঁঙ ভারত-বাংলাদেশনি কীথালয় লুডাজিমুঙনি কাহাম মানমারিন' থানসা খীলায় পালয় মানখা। থাঙনায় ১ নভেম্বর' হাসতেনি জরা কলক রমাই নায়সিঙজাক আখাউড়া-আগরতলা রেল কীরীঙলায়মুঙনি ভারুয়ালি চেঙগাঁই রীই মন্ত্ৰি বখরক নরেন্দ্র মোদি অ কক সাখা। অ সাল' মন্ত্ৰি বখরক নরেন্দ্র মোদি তেই গণপ্রজাতন্ত্রী বাংলাদেশ হাফাঙনি মন্ত্ৰি বখরক শেখ হাসিনা আখাউড়া-আগরতলা রেল কীরীঙলায়মুঙন' কারীইব' ভারত হাফাঙনি রাঙথঙ বায় সীনামজাক তেইব' কায়নীয় সামুঙবীতাংন' ভারুয়ালি চেঙগাঁই রীখা। ভারুয়াল চেঙমুঙ পানদাঅ কেন্দ্রনি রেলমন্ত্ৰি অশ্বীনি বৈষ্ণব, বিদেশ মন্ত্ৰি ড. সুরেন্দ্রনিয়াম জয়শঙ্কর তেই ভারত বায় বাংলাদেশনি রেলওয়েনি কুচুকরেমনি তাঙফাঙরক মানজাক ফায়খা। আগরতলা-আখাউড়া রেল কীরীঙলায়মুঙন' কারীইব' ভারতনি রাঙথঙ বায় তাঙজাক খুলনা-মঙ্গলাবন্দর রেল কীরীঙমুঙ তেই মৈত্রী থার্মাল পাওয়ার প্ল্যান্টনি উলনীয় ইউনিটন' অ সাল' তেরনি বিসিংতাই চেঙগাঁই রীখা কীনীয় হাকতরনি মন্ত্ৰি বখরক। আগরতলানি তাঙনক কতর' অ ভারুয়াল চেঙমুঙ পানদাঅ মানজাকখা মন্ত্ৰি অকরা প্রফেসর (ডা.) মানিক সাহা, চিফ সেক্রেটারি জে কে সিনহা, মন্ত্ৰি অকরানি সেক্রেটারি ড. পি কে চক্রবর্তী তেই কুবুন কুচুক রেমনি তাঙফাঙরক।

চেঙমুঙনি পানদাঅ মন্ত্ৰি বখরক নরেন্দ্র মোদি সাখা, বাংলাদেশনি যকমুঙ চবানি জরানি সিমিন' ত্রিপুরা বায় বাংলাদেশনি হালক কীরীঙজাক। চাঁঙ খাতুঙগ' হামক্রায়নি আমচায়' বাংলাদেশ তাবুক ভারত বায় কীরীঙজাক। থাঙনায় বিসিচুকুঅ কীনীয় হাকতরনি কীরীঙগাঁই সঙচাজাক বানিয়া তাবুক কুসুঙথাম আঁঙখা। থাঙনায় বিসিচুকুঅ ঢাকা, শিলং, আগরতলা তেই কলকাতা বায় খুঙথাম কীতাল বাসনি সেপ চেঙজাকখা। আখাউড়া রেল কীরীঙলায়মুঙনি বিসিংতাই ঢাকা তীয়খে কলকাতা বায় কীরীঙগাঁই মাননায়। মন্ত্ৰি বখরক তেইব' সাখা, ভারত হাফাঙ থাঙনায় বিসিচুকুঅ ভারত-বাংলাদেশ আরি আমচায়' ৪টা কীতাল ইন্টিগ্রেটেড চেকপোস্ট আচুক রীখা। আব' কীনীয় হাকতরনি রাঙথঙনি হামক্রায়' কীরাক খীলায়নায়।

আখাউড়া-আগরতলা রেল কীরীঙলায়মুঙনি ভারুয়ালি চেঙমুঙ পানদাঅ গণপ্রজাতন্ত্রী বাংলাদেশ হাফাঙনি মন্ত্ৰি বখরক শেখ হাসিনা সাখা, ভারত-বাংলাদেশ কীনীয় হাকতরনি হালক কীরাক খীলায়নাঅ চাঁঙ সাকতারজাক। ত্রিপুরা বায় বাংলাদেশনি হুকুমু-মুকুমু কীবাঙকুক কসল তঙমা বায় খানি হালকব' বজাকখা। ত্রিপুরানি লুকুরক বাংলাদেশনি মুক্তিয়ুদ্ধঅ জেতীয়খে চুবাচু রীখা আব' পগই থাঙজাকনায় ককয়া। বাংলাদেশনি কীতাল আচায়সঙনি থানি অ লাইবুমান' খুরসায় তিসানা নাঙনায়। কীনীয় হাকতরনি মন্ত্ৰি বখরক বাঁতাম সিনীয় অ কায়থাম হামক্রায়নি সামুঙবীতাংন' চেঙগাঁই রীখা। অ পানদাঅ কায়থাম সামুঙবীতাংনি সাকা কায়সা ডকুমেন্টারিব' ফুনুকজাকখা।
